

12-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి మనకు ప్రాణదానము ఇచ్చేవారు, వారు ఇచ్చే జ్ఞానము ద్వారా ప్రాణ
దానము లభిస్తుంది, ప్రాణదానమునిచ్చే ఇటువంటి తండ్రిని ప్రీతిగా స్మృతి చేయండి”

ప్రశ్న:- ఏ ఆధారము పై 21 జన్మల వరకు మీ భండారాలన్నియు (ఖజానాలన్నీ) నిండుగా ఉంటాయి ?

సమా:- సంగమ యుగములో పిల్లలైన మీకు ఏ జ్ఞానము లభిస్తుందో అది ఆదాయమునకు మూలము (సోర్స్ ఆఫ్ ఇన్ కమ్/ Education Is The Source Of Income) ఈ చదువు యొక్క ఆధారము ద్వారానే అన్ని భండారాలు నిండిపోతాయి. ఈ చదువు ద్వారా 21 జన్మలకు ఖుషీ లభిస్తుంది. ప్రాప్తి చేసుకోవాలనే ఇష్టము కలిగించు వస్తువు ఏదియూ ఉండదు. బాబా ఎటువంటి జ్ఞానదానము చేస్తారనగా, దాని వలన ఎంతో అధోగతిలో ఉన్న ఆత్మ ఎంతో ఉన్నత స్థితిని పొందుకుంటుంది.

ఓంశాంతి. భగవానువాచ! శివబాబా మనలను చదివిస్తున్నారని సాలిగ్రామాలు అర్థము చేసుకుంటారు. సృష్టి ఆదిమధ్యాంతములు వారికి మాత్రమే తెలుసునని పిల్లలకు తెలుసు. ఇప్పుడు పిల్లలకు ఏ విషయమూ క్రొత్తదిగా అనిపించదు. అన్ని విషయాలు అర్థము చేసుకున్నారు. మనుష్యులైతే అందరూ మరచిపోయారు. ఎవరైతే చదివించారో వారికి బదులు మొదటి నెంబరులో చదువుకున్న వారి పేరు వేసేశారు. చదువుకుంటూ-చదువుకుంటూ మీరు ఈ విషయాన్ని నిరూపించాలి. ఈ విషయము భారతదేశములోని శాస్త్రములకు సంబంధించినదే గాని ఇతర ధర్మములకు సంబంధించినది కాదు. తప్పంతయు భారతదేశములోని శాస్త్రాలదే. మీరు తప్ప ఈ విషయాలను ఇతరులెవ్వరూ నిరూపించలేరు. ఇది అనాది శ్రామా అని, మరలా పునరావృతము (రిపీట్) అవుతుందని పిల్లలైన మీకు తెలుసు. మనుష్యమాత్రులను సంస్కరించే పురుషార్థము మీరు చేస్తారు. మనుష్యులు ఎప్పుడైతే సంస్కరింపబడతారో ప్రపంచమంతయు బాగుపడుతుంది. సత్తయుగమనగా సంస్కరింపబడిన నూతన ప్రపంచము. కలియుగమనగా సంస్కరింపబడని పాత ప్రపంచము. ఇది కూడా పిల్లలైన మీరు బాగా తెలుసుకున్నారు. అంతేకాక ధారణ చేసి ఇతరులకు కూడా అర్థము చేయించుటకు అర్హులుగా కూడా అవుతారు. ఇందులో చాలా పరిశుభ్రత (రిఫైన్ మెంట్) అవసరము. బాబా మీకు ఎంతో రిఫైన్ (శుద్ధి) చేసి అర్థము చేయించి సరిదిద్దుతారు. తండ్రి చెప్తున్నారు - మీరెప్పుడైతే సరిదిద్దబడుతారో తర్వాత నేను సరిదిద్దే అవసరము ఉండదు. మీరు అనార్కులు (అనాగరికులు)గా అయ్యి ఉండినారు. ఇప్పుడు ఆర్కులుగా అనగా దేవీదేవతలుగా తయారవ్వాలి. దేవీదేవతలు సత్తయుగములో మాత్రమే ఉంటారు. వారందరూ పరివర్తన చెందినవారు. ఇప్పుడు పరివర్తన కానివారు వారిని పూజిస్తున్నారు. మనము వారిని పరివర్తన చెందినవారని ఎందుకంటున్నామో ఎవరికీ తెలియదు. అందరూ మనుష్యులే. ఎవరైతే సరిదిద్దబడిన ఆర్కులుగా ఉండేవారో వారే పరివర్తన చెందనివారుగా తయారయ్యారు. వారు ఆర్కులు, మీరు అనార్కులు. పోతే ఇక్కడున్న ఆర్క సమాజము మొదలైన మఠములు, మార్గములు ఈ విషయములన్నియు కల్పవృక్ష చిత్రము ద్వారా స్పష్టముగా అర్థము చేసుకోగలరు. ఇది మానవసృష్టి యొక్క కల్పవృక్షము, దీని ఆయువు 5 వేల సంవత్సరములు. దీని పేరు కల్ప వృక్షము అను పదము ద్వారా మనుష్యుల బుద్ధికి వృక్షమని తోచదు. మీకు వృక్షము రూపములో తెలుపబడింది. వారు కల్పము ఆయువు లక్షల సంవత్సరములని చెప్తారు. కాని తండ్రి 5 వేల సంవత్సరములేనని చెప్తున్నారు. ఇతరులు కల్పము ఆయువును ఒక్కొక్కరు ఒక్కొక్కరు

లితిగా వినిపిస్తారు. పూర్తిగా అర్థము చేయించేవారు ఒక్కరు కూడా లేరు. పరస్పరము ఎంతగానో శాస్త్ర వాద వివాదములు చేస్తారు. కాని మీరు జరిపేది ఆత్మిక సంభాషణ. మీరు ఏదైతే సెమినార్లు(సమావేశాలు) జరుపుతారో వాటిని రూహాలహీన్(ఆత్మిక సంభాషణ) అని అంటారు. అర్థము చేసుకొనుటకు ప్రశ్నోత్తరములు కూడా జరుపుతారు. బాబా ఏదైతే వినిపిస్తున్నారో దాని నుండే మీరు టాపిక్ తయారు చేసి వినిపిస్తారు. ప్రపంచములోని వారు ఏమి వినిపిస్తారో అది కూడా వినండి. అది విన్న తర్వాత ప్రపంచములో ఇలాంటి వాదవివాదములు జరుగుతాయని అందరికీ వినిపించండి.

మొట్టమొదట గీతా భగవానుడెవరో అర్థము చేయించాలి. తండ్రి అయిన భగవంతుడిని మరచిపోయినందున పూర్తిగా నష్ట భాతాలోకి వచ్చేశారు. పిల్లలైన మీకు తండ్రి పై ప్రేమ ఉంది. మీరు తండ్రిని ప్రియ చేస్తారు. ప్రాణదానము చేయువారు తండ్రి ఒక్కరు మాత్రమే. ఎంతో దిగజాలిపోయిన వారిని ఎంతో ఉన్నతముగా తయారు చేయు జ్ఞాన దానమును ఇస్తారు. అందువలన తండ్రి పై ప్రేమ కలిగి ఉండాలి. బాబా మనకు ఎన్నో ఇటువంటి నూతన విషయాలను వినిపిస్తారు. మనము కృష్ణుని ఎంత ప్రియ చేసినా వారు మనకు ఏమియు ఇవ్వరు. నారాయణుని ప్రియ చేస్తారు. అతడిని ప్రియ చేసినందున ఏదైనా జరుగుతుందా? మనమేమో నిరుపేదలము, నిరుపేదలుగానే ఉండిపోయాము. దేవతలు ఎంత సంపన్నముగా ఉండేవారు? ఇప్పుడు అన్నియు కృత్రిమ వస్తువులుగా అయిపోయాయి. వేటికైతే విలువ లేదో అవి ఈనాడు ఎంతో విలువైనవిగా అయినాయి. అచ్చట(స్వర్గములో) ధాన్యము మొదలైన వాటికి ఖరీదే ఉండదు. అందరికీ వారి వారి ఆస్తులుంటాయి. అప్రాప్తి అయిన వస్తువు ఏదియు ఉండదు. ఫలాని వస్తువు ప్రాప్తి కావాలనే కోరిక అసలే ఉండదు. బాబా చెప్పున్నారు - నేను మీ భండారాలన్నిటినీ పూర్తిగా నింపేస్తాను. నేను మీకు ఎటువంటి జ్ఞానమిస్తాననగా దాని ద్వారా మీ అన్ని భండారాలు నిండిపోతాయి. జ్ఞానము ఆదాయమునకు మూలము అని మీ బుద్ధిలో ఉంది. జ్ఞానమే సర్వస్వము. ఈ చదువు ద్వారా మీరు ఎంతో ఉన్నతముగా తయారవుతారు. చదువు భండారము కదా. అచ్చటి టీచర్లు చదివిస్తారు కాని దాని ద్వారా అల్పకాల సుఖము మాత్రమే లభిస్తుంది. ఈ చదువు ద్వారా మీకు 21 జన్మలకు సుఖము లభిస్తుంది. పిల్లలైన మీకు చాలా సంతోషముండాలి. ఇది అర్థము చేసుకొనుటకు సమయము పడుతుంది. త్వరగా ఎవ్వరూ అర్థము చేసుకోలేరు. కోట్లలో ఏ ఒక్కరో వెలువడుతారు. అర్థకల్పము మనుష్యులందరూ ఒకరినొకరు క్రిందపడ వేసుకుంటూనే వచ్చారు. ఉన్నతంగా చేయువారు ఒక్క తండ్రి మాత్రమే. అనంతమైన చదువును చదివించేవారి పేరుకు బదులుగా చదువుకునే వారి పేరు వేసేశారు. ప్రపంచానికి ఈ విషయాలు తెలియవు. భగవానువాచ అని, చదివించి వెళ్లిపోయారని అంటారు. తర్వాత వారి శాస్త్రమేదియు ఉండదు. సత్యయుగములో ఒక్క శాస్త్రము కూడా ఉండదు. ఇవన్నియు భక్తిమార్గములోని శాస్త్రాలు. ఇది ఎంతో పెద్ద వ్యక్తము. భక్తిమార్గములోని ఈ అనేక కొమ్మలు-రెమ్మలు లేకుంటే వ్యక్తమనే పేరు కూడా ఉండేది కాదు. ఇవన్నియు ధారణ చేయవలసిన విషయాలు. మీరు ధారణ చేస్తారు. చదివించేవారేమో చదివించి అదృశ్యమైపోతారు. చదివేవారు విశ్వానికి అధికారులుగా అయిపోతారు. ఈ విషయాలు ఎంత క్రొత్తవి! ఒక్క మాట కూడా ఎవరి బుద్ధిలోనూ నిలువదు. విద్యార్థులైన మీరు కూడా నెంబరువారుగా ఉన్నారు. కొంతమంది పాస్ అవుతారు. కొంతమంది ఫెయిల్ అవుతారు. ఇది అనంతమైన చాలా పెద్ద పరీక్ష ఇప్పుడు మనము చాలా మంచిరీతిగా చదువుకుంటే కల్గి-కల్పాంతరాలు చక్కగా

చదువుకుంటామని మీకు తెలుసు. బాగా చదువుకొనువారు మాత్రమే ఉన్నత పదవిని పొందుకుంటారు. అందరూ నెంబరువారుగా వెళ్ళిపోతారు. మొత్తము తరగతిలోని వారందరూ బదలీ(ట్రాన్స్ఫర్) అవుతారు. నెంబరువారుగా తర్వాతి తరగతిలో వెళ్ళి కూర్చుంటారు. ఈ జ్ఞానము కూడా ఆత్మలో ఉంది. మంచి సంస్కారములు గాని, చెడు సంస్కారములు కాని ఆత్మలోనే ఉంటాయి. శరీరమైతే మట్టితో చేయబడింది. ఆత్మ నిర్లేపమగుటకు వీలు లేదు. నూటికి నూరు శాతము సత్యప్రధానము, నూటికి నూరు శాతము తమోప్రధానముగా ఎవరు అవుతారో కూడా మీకు తెలుసు. మొదట పేదవారిని ఉద్ధరించాలి. మొదట వారే వస్తారు. గురువుల వద్దకు కూడా మంచి మంచి అనన్యమైన శిష్యులు వారి బుద్ధి వికసించినప్పుడు మాత్రమే వస్తారు. మనకు చెందిన ఆకులే వెలువడుటను మీరు చూస్తారు. ఇచ్చటకు చెందినవారుగా ఎవరుంటారో వారు వెలువడి వచ్చేస్తారు. తండ్రి వచ్చి నూతన వృక్షమును ప్రారంభము చేస్తారు. వేరు వేరు ధర్మాలలోకి ఎవరు వెళ్ళిపోయారో వారందరూ తిరిగి వస్తారు. మరలా తమ భారతదేశములోకే వస్తారు. భారతవాసులుగానే ఉండేవారు కదా. మన కొమ్మకు చెందిన వారందరూ వచ్చేస్తారు. పోను పోను అన్ని విషయాలు మీరు అర్థము చేసుకుంటూ పోతారు. ఇప్పుడు(విదేశాలలో) బయట నుండి అందరూ నెట్టుబడతారు. విదేశస్థులు ఎక్కడెక్కడ ఉన్నారో వారందరినీ పంపి వేస్తూ ఉంటారు. మా దేశమునకు వచ్చి మీరు ధనవంతులైపోయారని, ఇక్కడి వారు పేదవారైపోయారని భావిస్తారు.

చివరి సమయములో అందరూ తమ, తమ ధర్మములలోనికి వెళ్ళవలసి వస్తుంది. అందరూ తమ-తమ ఇంటి వైపుకు పరుగు తీస్తారు. విదేశములో ఎవరైనా మరణిస్తే వారిని భారతదేశానికి తీసుకొని వస్తారు ఎందుకనగా భారతదేశము ఫస్ట్ క్లాస్సైన పవిత్రభూమి. భారతదేశములోనే నూతన ప్రపంచముండేది. ఈ సమయములో దీనిని నిర్వికారి ప్రపంచమని అనరు. ఇది వికారి ప్రపంచము. అందుకే “ఓ పతిత పావనా! మీరు వచ్చి మమ్ములను పావనము చేయండి” అని పిలుస్తారు. భలే ప్రపంచమేమో ఒక్కటి. అదే ప్రపంచమే కాని ఈ సమయములో ఒక్కరు కూడా పవిత్రమైనవారు లేరు. పవిత్రాత్మలు మూలవతనములో ఉంటారు. అది బ్రహ్మ మహాతత్వము, పావనమై అందరూ అచ్చటికి వెళ్తారు. తర్వాత మరలా పాత్ర చేయుటకు నెంబరువారుగా ఇచ్చటికి వస్తారు. ఇది ఆదిసనాతన దేవీ దేవతా ధర్మమునకు పునాది, తర్వాత మూడు కొమ్మలు వెలువడుతాయి. ఇది దేవతా ధర్మము. ఇది కొమ్మ కాదు. ఈ ధర్మము పునాది(కాండము). దీని నుండి మూడు కొమ్మలు వెలువడుతాయి. ముఖ్యమైనది నాలుగు ధర్మాలు. అన్నిటికంటే మంచి ధర్మము ఈ బ్రాహ్మణ ధర్మము. దీనికి చాలా మహిమ ఉన్నది. మీరు ఇచ్చట వజ్ర సమానముగా అవుతారు. ఇచ్చట మిమ్ములను తండ్రి స్వయంగా చదివిస్తారు. కావున మీరు ఎంత గొప్పవారు, దేవతల కంటే బ్రాహ్మణులైన మీరు గొప్ప జ్ఞానసంపన్నులు ఆశ్చర్యము కదా. మనము ఏ జ్ఞానమైతే తీసుకుంటామో అది మన జతలోనే వస్తుంది. అచ్చటికి పోయిన తర్వాత జ్ఞానమంతా మరచిపోతాము. ఇంతకుమునుపు మనము ఏమి చదివేవారమో, ఇప్పుడు ఏమి చదువుతున్నామో మీకు తెలుసు. ఐ.సి.ఎస్ వారు ముందు ఏమి చదువుతారో తర్వాత ఏమి చదువుతారో తేడా ఉంటుంది కదా. పోను పోను మీరు చాలా క్రొత్త పాయింట్లు వింటారు. ఇప్పుడే తెలుపడము, పాత్రయే అలాగున్నది. జ్ఞానము తీసుకునే పాత్ర ఎప్పుడు పూర్తి కావాలో అప్పుడు మనము కూడా బాబా ఇచ్చే జ్ఞానమును ధారణ చేస్తామని మీ బుద్ధిలో ఉంటుంది. మరలా మన పాత్ర స్వర్గములో ప్రారంభమవుతుంది. వారి పాత్ర పూర్తి అయిపోతుంది. బుద్ధిలో జ్ఞానము మంచితీగా ధారణ

కావాలి. జ్ఞాన స్మరణ చేస్తూ ఉండండి. తండ్రిని స్మృతి చేస్తూ ఉండండి. స్మృతి లేకుంటే చిన్న పదవిని పొందుకుంటారు. తండ్రిని స్మృతి చేస్తూ చేస్తూ ఉంటే శరీర భావము తొలగిపోతుంది. సన్యాసులు కూడా ఈ స్థితిని అభ్యాసము చేస్తూ చేస్తూ శరీరమును వదిలేస్తారు. కాని వారి మార్గము వేరు. కనుక వారు మరలా జన్మ తీసుకోవలసి వస్తుంది. వారి శిష్యులు గురువుగారు బ్రహ్మములో లీనమై పోయారని మరలా వాపసు రారని భావిస్తారు. వాపసు ఎవ్వరూ వెళ్ళరని తండ్రి తెలిపిస్తున్నారు. చివరి సమయములో పాత్రధారులందరూ నాటక రంగము పైకి వచ్చినప్పుడు వాపస్ ఇంటికి వెళ్తారు. అది హద్దులోని వినాశి నాటకము. ఇది అనంతమైన అవినాశి నాటకము. ఈ డ్రామా పేను వలె నడుస్తూ ఉంటుందని మంచి రీతిగా తెలిపించగలరు. అచ్చట చిన్న చిన్న డ్రామాలు తయారు చేస్తారు. అసత్యమైన సినిమాలు తయారు చేస్తారు. వాటిలో కొన్ని మంచివి కూడా ఉంటాయి. ఉదాహరణగాకి విష్ణు అవతరణను చూపిస్తారు. ఎవరో పై నుండి క్రిందకు దిగి వస్తారని కాదు. లక్ష్మీనారాయణులు పాత్ర చేయుటకై వస్తారు. పోతే పై నుండి ఎవ్వరూ క్రిందకు రారు. ఇప్పుడు పిల్లలైన మిమ్ములను తండ్రి చదివిస్తున్నారు. ఇప్పుడు మాత్రమే ఈ విషయములన్నియు మీరు అర్థము చేసుకోగలరు. ఇంతకుమునుపు మీరు కూడా తుచ్చ బుద్ధిగల వారుగా ఉండేవారు. తండ్రి ఎప్పుడైతే అర్థము చేయించారో అప్పుడు మీ బుద్ధి వికసించింది. ఇంతవరకు మీరు ఏమేమి వింటూ వచ్చారో ఇవన్నియు పనికివచ్చేవి కావు. వాటి ద్వారా ఇంకనూ క్రిందికి పడిపోయారు. అందుకే మీరు అందరి నుండి అభిప్రాయము వ్రాయించుకుంటారు. అలా వ్రాసి ఇచ్చినప్పుడే బుద్ధిలో కొంత కూర్చున్నదని భావించాలి. బయట నుంచి ఎవరైతే వస్తారో వారితో ఫారమ్ నింపించుకుంటే మన కులమువారు అవునో కాదో తెలిసిపోతుంది. ముఖ్యమైన విషయము తండ్రిని తెలుసుకొనుట, కల్ప-కల్పము తండ్రి మనలను చదివిస్తారని అర్థము చేసుకోవాలి. ఎప్పటి నుండి పవిత్రముగా ఉన్నారు? అని ప్రశ్నించాలి. త్వరగా బాగుపడరు. పదే పదే మాయ గట్టిగా పట్టుకుంటుంది. కచ్చాగా ఉంటే మింగేస్తుంది. చాలా మంది మహారథులను కూడా మాయ మింగేసింది. శాస్త్రాలలోని ఉదాహరణములు కూడా ఇప్పటివే. మందిరములో కూడా మహారథులు, అశ్వారూఢులు, కాలలమువారు మొదలగువారిని చూపిస్తారు. మీరిప్పుడు మీ స్మృతి చిహ్నాన్ని చూస్తారు. ఎప్పుడైతే మీరు తయారవుతారో అప్పుడు భక్తి ఎగిరిపోతుంది. మీరు ఎవరికి కూడా తల వంచి నమస్కరించజాలరు. ఈ విగ్రహాలు ఎవరివి? అని మీరు అడుగుతారు. వీరి జీవిత చరిత్ర తెలపండి అని మీరు అడుగుతారు. బాబా పిల్లలైన మిమ్ములను జ్ఞాన సంపన్నులుగా చేసినందునే మీరు ఈ ప్రశ్నను అడుగుతారు. కావున మీకు నశా ఉండాలి. గౌరవ పూర్వకముగా 8 మంది మాత్రమే ఉత్తీర్ణులౌతారు. ఇది చాలా పెద్ద పరీక్ష నా ఆత్మ సవిశ్రముగా అయినదా! అని స్వయాన్ని ప్రశ్నించుకోవాలి. యోగము జోడించినప్పుడే బ్రాహ్మణి చార్జ్ అవుతుంది. తండ్రితో యోగముంటే సత్ప్రధానముగా అవుతారు. తమోప్రధాన ఆత్మ వాపస్ వెళ్ళలేదు.

ఇది కూడా డ్రామాయే. అచ్చట దుఃఖము కలిగించు వస్తువు ఏదియు ఉండదు. ఆవులు కూడా చాలా సుందరముగా ఉంటాయి. కృష్ణుని జతలో ఉండే ఆవులను ఎంతో సుందరముగా చూపుతారు! గొప్ప మనుష్యుల ఫల్గీచరు కూడా సుందరముగా ఉంటుంది. ఆవులు పాలు చాలా ఎక్కువగా ఇస్తాయి. అందుకే పాల నదులు ప్రవహిస్తాయి అని అంటారు. ఇచ్చట అలా ఇవ్వవు. ఇప్పుడు మీరు జ్ఞాన సంపన్నులుగా అయ్యారు. ఇప్పుడు మీరు ఈ ప్రపంచాన్ని తుచ్చముగా భావిస్తారు. దీనిలోని చెత్తా చెదారమంతయు స్వాహా

కానున్నది. పనికీరాని చెత్త అంతయు తొలగిపోయి అంతయూ మరలా స్వచ్ఛముగా తయారవుతుంది. మనము మన రాజధానిలోనికి వెళ్ళిపోతాము. దాని పేరే స్వర్ణము. పేరు వింటూనే సంతోషము కలుగుతుంది. అచ్చా! మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. ఈ నాగరిక పాత ప్రపంచమును చక్కదిద్దుటకై స్వయమును సరిదిద్దుకోవాలి. మీ బుద్ధిని తండ్రి స్మృతి ద్వారా రిఫైన్(శుద్ధి) చేసుకోవాలి.
2. పరస్పరము ఆత్మిక సంభాషణ చేసుకోవాలి కాని వాద వివాదములు చేసుకోరాదు. జ్ఞాన దానమునిచ్చి అందరి భండారాలను సంపన్నము చేయాలి.

వరదానము:- “పవిత్రతా వరదానమును స్వంత సంస్కారముగా చేసుకొని పవిత్ర

జీవితమును తయారుచేసుకొను మెహనత్ ముక్త భవ(శ్రమ నుండి ముక్తులు కండి)”

చాలామంది పిల్లలకు పవిత్రత విషయములో శ్రమ కలుగుతుంది. దీని వలన వరదాత అయిన తండ్రి నుండి జన్మత: వరదానము తీసుకోలేదని ఋజువువుతుంది. వరదానములో కష్టముండదు. ప్రతి బ్రాహ్మణ ఆత్మకు జన్మిస్తూనే లభించిన మొదటి వరదానము - “పవిత్ర భవ, యోగీ భవ.” జన్మత: సంస్కారము చాలా పక్కాగా ఉంటుంది. కనుక పవిత్రత బ్రాహ్మణ జన్మ యొక్క ఆది సంస్కారము, స్వంత సంస్కారము, ఈ స్మృతి ద్వారా జీవితమును పవిత్రముగా చేసుకోండి, శ్రమ నుండి ముక్తులు కండి.

స్లోగన్:- “సేవలో శుద్ధభావన ఉండువారే ట్రస్టీలు ”

